

## Тақризи

муқарризи расмӣ ба диссертатсияи номзадии Намозов Амонулло Каримхонович дар мавзӯи «Омӯзиши агробиологии коллексияи навъҳои себҳои маҳаллӣ, воридотӣ ва шаклҳои ёбоии онҳо дар шароити водии Ҳисор» барои дарёфти дараҷаи илмӣ номзади илмҳои кишоварзӣ аз рӯи ихтисоси 06.01.05 – Селексия ва тухмипарварии растаниҳои кишоварзӣ

**Мутобиқати диссертатсия ба ихтисосҳо ва самтҳои илм, ки аз рӯи он диссертатсия ба ҳимоя пешниҳод шудааст.** Диссертатсияи Намозов Амонулло Каримхонович дар мавзӯи «Омӯзиши агробиологии коллексияи навъҳои себҳои маҳаллӣ, воридотӣ ва шаклҳои ёбоии онҳо дар шароити водии Ҳисор» дар заминаи шиносномаи ихтисоси соҳаи илми агрономӣ ба шумор рафта, мавзуи он ба шиносномаи ихтисоси 06.01.05-Селексия ва тухмипарварии растаниҳои кишоварзӣ мутобиқат менамояд.

**Мубрамии мавзуи таҳқиқот.** Боғдорӣ як бахши муҳими кишоварзӣ ба шумор рафта, он дар таъмини амнияти озуқаворӣ ва сабади истеъмолӣ мавқеи намоёнро дорад. Чунки мевачот дар баробари маводи ғизоӣ будан, ҳамчунин, маводи табобатӣ низ мебошад. Рушди бемайлони боғдорӣ вобаста ба афзоиши аҳолӣ дар ҷумҳурӣ масъалаи мубрами рӯз мебошад.

Таҳқиқотҳои мукамал дар бораи омӯзиши иқтидори хусусиятҳои биологӣ, муқовимат ба омилҳои таъсиррасони абиотӣ (ғайризинда) ва биотӣ (зинда), қонуниятҳои тағйирёбии нишонаҳои маҳсулноқӣ ва сифати меваҳо вобаста ба шароити обу ҳаво ва таъсири омилҳои гуногун дар шароити боғдории Тоҷистон гузаронида нашудаанд.

Аз ин рӯ, муҳимияти омӯхтани навъҳои маҳаллии себ ва шаклҳои ёбоии он дар муқоиса бо навъҳои воридшуда, имкон медиҳад, ки навъу шаклҳои муайян карда шаванд, ки дорои хусусиятҳои баланди арзишманд бошанд ва ҳамчун манбаи аломатҳои пурқимат барои селексия ва ғани гардонидани навъҳои пурмаҳсули себ дар мамлакат истифода шаванд.

**Дараҷаи навгонии натиҷаҳои дар диссертатсия бадастомада ва нуқтаҳои илмие, ки барои ҳимоя пешниҳод мешаванд.** Бори аввал баҳодиҳии агробиологии навъҳои маҳаллӣ, навъҳои воридшуда ва шаклҳои ёбоии себ, хусусиятҳо ва қонуниятҳои зухуроти нерӯи мутобиқшавӣ ва маҳсулнокии навъу шаклҳои ояндадори себ вобаста ба тағйирёбии иқлим ва ҳосияти навъӣ дар шароити водии Ҳисор муайян карда шуданд.

Навъу шаклҳои нави себ, ки аз мавзӯҳои баланд ва популятсияҳои гуногуни водии Ҳисор интихоб гардида буданд, бо хусусиятҳои пурқиматашон аз дигар навъу шаклҳо ва аз як қатор навъҳои воридшуда (интродуксионӣ) фарқ мекарданд, барои корҳои селекционӣ истифода гардиданд.

**Асоснокӣ ва эътимоднокии хулосаҳо ва тавсияҳои дар диссертатсия зикршуда.** Натиҷаҳои таҳқиқот ва таҷрибаҳои саҳроӣ оид ба баҳодиҳии агробиологии навъҳои маҳаллӣ, воридотӣ ва шаклҳои себи ёбоии Тоҷикистон барои мувофиқоии парвариши онҳо дар шароити водии Ҳисор мувофиқи методикаи таҳқиқотҳои илмӣ дар соҳаи кишоварзии самти растанипарварӣ гузаронида шуда, коркард карда, исбот шуда, дар асоси талаботи Дастури таҷрибаҳои саҳроӣ, мувофиқи услуби пешниҳодкардаи Б.А.Доспехов [1985] роҳандозӣ шуда, натиҷаҳои ба даст омада, тавассути усули таҳлили омӯри коркард карда шуда. Натиҷаҳои таҳқиқот дар якҷанд мақолаҳо интишор ёфтанд, ки эътимоднокии натиҷаҳои таҳқиқоти диссертатсиониро тасдиқ менамояд.

**Аҳамияти илмӣ, амалӣ, иқтисодӣ ва иҷтимоии натиҷаҳои диссертатсия бо нишон додани тавсияҳо оид ба истифодаи онҳо.** Аҳамияти амалии таҳқиқот дар он мебошад, ки қонуниятҳои амаликунии иқтидори мутобиқшавии навъу шаклҳои себ дар шароити ноустувори муҳити зист ва таъсири омилҳои таъсиррасон муқаррар карда шудаанд. Дар баробари ин, оид ба хусусиятҳои биологии навъу шаклҳо ва навъҳои нави селекцияи хориҷӣ донишҳои нав ба даст оварда шуд.

Барои корҳои селекционӣ манбаъҳои нави хусусиятҳои пурқиматдоштаи себ муайян карда шуданд, ки ин имконият медиҳад шаклҳои ибтидоии волидайн барои дурагакунӣ самаранок интихоб шуда, раванди селекционӣ тезонида шавад. Барои истеҳсолот навъҳои ояндадор, ки дорои тамоми хусусиятҳои арзишноканд ва аз ҷиҳати иқтисодӣ аҳамияти калон доранд, пешниҳод карда шуданд, ки он самараи иловагӣ ба истеҳсолоти кишоварзӣ мебошад.

Дар асоси омӯзиши хусусиятҳои навъҳои себ барои парвариш ва гирифтани ҳосили баланди молӣ дар шароити водии Ҳисор шартҳои асосӣ таъсири омилҳои биотию абиотӣ барои ба даст овардани ҳосили баланд тавсия шуданд.

Аҳамияти амалии таҳқиқотҳои гузаронида дар он ифода меёбад, ки бо истифодаи интихоби навъҳои маҳаллии сермахсул, навъҳои воридотӣ ва шаклҳои ёбоии себ бо мақсади бунёд намудани боғҳои саноатӣ дар шароити водии Ҳисор мебошад. Ҳамчунин, дар оянда ҳангоми бунёд кардани боғҳо, дар дигар минтақаҳои кишвар истифода бурда шаванд. Аҳамияти амалии таҳқиқот аз он иборат аст, ки дигар хоҷагиҳои кооперативӣ, фермерӣ, ки ба парвариши дарахтони мевадиханда машғуланд, метавонанд аз маводҳои пешниҳодшуда истифода намоянд. Инчунин барои хондани лексияҳо доир ба курси истифодаи технологияи интенсивии парвариши себ ба курсҳои магистрони муассисаҳои илмӣ истифода намудан мумкин аст.

**Соҳтор ва ҳачми диссертатсия.** Диссертатсия дар ҳачми 128 саҳифаи матни компютерӣ ба ғайр аз адабиётҳо навишта шуда, аз муқаддима, 5 боб, хулоса, тавсияҳо ба истехсолот ва корҳои селекционӣ, 17 расм, 5 диаграмма ва 23 ҷадвал иборат мебошад. Рӯйхати адабиёти истифодашуда аз 219 номгӯй иборат буда, аз он 5 сарчашма аз адабиёти хориҷӣ иборат мебошад.

**Муқаддима** аз 5 зербоб иборат буда мубрамии мавзуи диссертатсия, дараҷаи коркарди илмии он, робитаи таҳқиқот бо барномаҳо, мақсаду объект ва вазифаҳои таҳқиқот, нағони илмӣ, асосноккунии аҳамияти назариявӣ ва амалии таҳқиқот баён гардидааст.

**Мақсади таҳқиқоти** мазкур дар асоси баҳодихии ҳамачонибаи агробиологӣ, ҷудо намудани навъҳои беҳтарини себҳои маҳаллӣ ва шаклҳои ёбоии он барои истифодабарӣ дар селекция, гани гардонидани навъу хелҳои гуногуни боғдории ҷумҳурӣ, бунёди боғҳои саноатии интенсивӣ ва роҳҳои ҳифзу нигоҳ доштани захираҳои генетикии навъҳои маҳаллии себ дар шароити водии Ҳисор мебошад.

#### **Вазифаҳои таҳқиқот:**

- Омӯхтани қонуниятҳои ҷараёни марҳилаҳои фенологӣ дар давраи рушди солонаи себҳои маҳаллӣ, шаклҳои ёбоии он ва навъҳои воридшуда;
- Муайян намудани хусусиятҳои биологӣ (тобоварӣ ба шароити табиӣ, хушкӣ, таркиби хок ва ҳарорати ҳаво), дараҷаи паҳншавии онҳо дар минтақа;
- Баҳо додани устувории навъу шаклҳои себ ба хушкӣ.
- Баҳодихӣ ба нашъунамои навъҳои себ дар шароити водии Ҳисор;
- Муайян намудани тобоварии навъҳои себ ба касалиҳо, хусусан, касалиҳои хатарноки занбуруғӣ – кӯтурак (*Venturia inaequalis* (Cooke) Winter), гардзанӣ (*Podospaera leucotricha* Salm) ва муайян намудани манбаъҳои устуворнокии комплексӣ ба бемориҳо;
- Муайян намудани маҳсулнокии себ вобаста ба навъ;
- Омӯхтани навъу шаклҳои себ аз рӯи аломатҳои маҳсулнокӣ, ҳосилбандии мунтазам, ҳосилнокӣ, ҷудо кардани навъу шаклҳои себ, ки дорои хусусиятҳои беҳтарини арзишноканд барои истифода дар селекция ва бунёд намудани боғҳои ҳозиразамон;
- Муайян намудани сифатҳои таъмӣ, техникӣ ва нишондиҳандаҳои биохимиявии меваҳои навъу шаклҳои себ;
- Ҷудо кардани навъу шаклҳои себ, ки манбаи сифати баланди мева мебошанд ва истифодаи онҳо барои корҳои селекционӣ;

- Чудо кардани навъу шаклҳои пурқимати ояндадори себ ҳамчун маводи аввалияи селекционӣ ва ғани гардонидани ассортименти навъҳои себ дар чумхурӣ.
- Баҳо додани самараи иқтисодии навъу шаклҳои ояндадори себ ва муайян кардани навъҳои камхарҷ барои ташкили боғҳои саноатӣ дар чумхурӣ;
- Таҳияи тавсияномаи илман асосноккардашуда оид ба навъҳои маҳаллии себ, навъҳои воридотӣ ва шаклҳои себи ёбой барои парвариш.

**Объекти таҳқиқот** аз 5 навъҳои маҳаллӣ, 4 шаклҳои ёбой ва 6 навъи воридшудаи себ дар шароити водии Ҳисор, ки давраи пухтарасии меваашон ва ҳосилнокиашон новобаста аз ҳаҷми мева гуногунанд иборат буд.

**Дар боби якуми диссертатсия**-таърихи пайдоиш, паҳншавӣ, омӯзиш ва таҳқиқи таксономияи чинси себ ва навъу шаклҳои он, таснифи ботаникӣ, хусусиятҳои биологӣ ва морфологияи себ, муқовимати себ ба омилҳои биотикӣ, таркиби химиявӣ ва мавқеи он дар ғизои инсон, ҳолати имрӯза ва ояндаи соҳаи боғдорӣ дар Тоҷикистон мавриди таҳлил ва баррасӣ қарор дода шудааст. Дар ин боб унвонҷӯ адабиётҳои олимони кишварҳои гуногуни оламро гирд оварда, аз натиҷаҳои онҳо хулосаҳои хешро баён намудааст.

Аз таҳлилу маълумотҳои овардашуда маълум карда шуд, ки парвариш намудани навъҳои маҳаллӣ, воридотӣ ва шаклҳои ёбоии себ дар шароити водии Ҳисор, бунёд намудани боғҳои замонавӣ дар шароити муосири истехсолӣ бо мақсади ба даст овардани маҳсулоти аз ҷиҳати экологӣ тоза ва пешгирии паҳншавии касалию ҳашароти зарарсон яке аз талаботи муҳими рушди боғдорӣ дар кишвар мебошад.

**Дар боби дуюми диссертатсия**- Шароити ҳоку иқлим, объект, усулҳои таҳқиқотӣ ва хусусиятҳои агрохимиявии хокҳои минтақаи водии Ҳисор мавриди омӯзиш баррасӣ гардидааст. Муаллиф дар таҳқиқоти диссертатсионӣ баён менамояд, ки водии Ҳисор аз водихои барои инкишофи соҳаи боғдорӣ дар Тоҷикистон мусоидтарин ба ҳисоб рафта, масоҳати онро қаторкӯҳҳои Ҳисор муайян мекунад. Инчунин панҷ минтақаҳои табиӣю хоҷагидорӣи водии Ҳисорро вобаста ба шарҳи шароити ҳоку иқлим гирд оварда қайд менамояд, ки омӯхтани шароити иқлиму хоки водии Ҳисор барои гузаронидани корҳои илмию таҳқиқотӣ зарур буда, таъсири он ба маҳсулноки ва сифати маҳсулот мусоидат менамояд.

Ҳамзамон муаллиф дар натиҷаи ҷустуҷу ва дарёфту интиҳоб кардани навъҳои маҳаллӣ ва шаклҳои ёбоии себ дар шароити водии Ҳисор барномаи таҳқиқотӣ оид ба хусусиятҳои рушду инкишоф ва маҳсулнокии навъҳои маҳаллӣ, воридотӣ ва шаклҳои ёбоии себ дар шароити водии Ҳисор нақша тартиб дода баҳодиҳии агробиологии навъҳои маҳаллӣ, воридотӣ ва шаклҳои себҳои ёбоии Тоҷикистон мавриди омӯзишу таҳқиқ қарор додааст.

Дар **боби сеюми диссертатсия**-натиҷаҳои таҳқиқот оид ба хусусиятҳои биологӣ ва аломатҳои арзишноки навъу шаклҳои себ, хусусиятҳои гузариши марҳилаҳои фенологӣ, хусусиятҳои гузариши марҳилаи фенологии гулкунӣ, пухтарасӣ, иқтидори ҳосилнокӣ ва баҳодиҳии ҳосилнокии навъҳои маҳаллӣ, воридотӣ ва шаклҳои ёбоии себ таҳлил ва баррасӣ гардидааст.

Муаллиф ҳангоми коркард ва таҳлили маводҳо аз рӯйи аломати ҳосилнокӣ, навъ ва шаклҳои себ вобаста ба миқдори ҳосил ба 3 гурӯҳ ҷудо карда шуда, натиҷаҳои муҳим ба даст оварда шудаанд:

1. Гурӯҳи калонмева, навъҳои, ки вазни миёнаи меваашон 130 то 180 граммро ташкил мекунанд, навъҳои маҳаллии Гулсеб ва Тирамоҳӣ, аз навъҳои воридотӣ навъҳои “Голден Делишес”, “Фуджӣ”, “Старкримсон”.

2. Гурӯҳи меваашон ҳаҷман миёна, навъҳои, ки вазни меваашон 100 то 130 граммро ташкил медиҳанд, навъи маҳаллии “Чарсаксеб” ва навъҳои воридотии “Ренети Смирненко” ва “Айдаред”.

3. Гурӯҳи меваашон ҳаҷман хурд, ё вазни меваашон аз вазни миёна камтар буданд. Ба ин гурӯҳ навъҳои маҳаллии “Шакарсеб”, “Рауфӣ”, “Розмарини сафед” (назоратӣ) ва шаклҳои ёбоии майдамеви “Ҳ-30”, “СЗ”, “АИ-33”, “АИ-65”, ки вазни меваашон аз вазни миёна камтар буданд ва вазнашон 50 - 100 граммро ташкил дод, дохил карда шуданд.

Ҳамзамон қайд карда мешавад, ки иқтидори ҳосилнокии навъу шаклҳои себ аз рӯйи генотип муайян карда мешавад, яъне агар навъ ё шакл аз ҷиҳати генетикӣ ҳосили баланди муайян дошта бошад, пас он ҳатто ҳангоми дучор шудан ба омилҳои гуногуни номусоиди табиӣ ин иқтидорро нигоҳ медорад.

Дар **боби чоруми диссертатсия** – Таҳлили устувории навъу шаклҳои ёбоии себ бо таъсири омилҳои табиӣ ва таркибии химиявии меваҳои себ, муқовимати навъу шаклҳои себ ба омилҳои биотикӣ табиӣ, устувории навъҳои себ ба касалиҳои занбӯруғӣ ва маълумоти мухтасар дар бораи онҳо, устворӣ ба хушкӣ, баҳодиҳии таркиби химиявии меваҳои себ, навъҳои ояндадори себҳои маҳаллӣ, воридгардида ва шаклҳои ёбой ва баҳои хоҷагидорию селексионии онҳо оварда шудааст.

Унвонҷӯй қайд менамояд, ки дар давоми солҳои таҳқиқот миқдори миёнаи қанд дар меваҳои себҳои маҳаллӣ ҳудуди 9,9-20,1% , дар меваҳои навҳои воридшуда (интродуксионӣ) Голден Делишес аз 11,0-13,9%, ва дар шаклҳои ёбӣ дар ҳудуди 11,7-16,4%-ро ташкил дод.

Миқдори зиёди моддаҳои хушк ба меваҳои себҳои маҳаллии Чарсаксеб ва Тирамоҳӣ (16,4-20,1%), ба навҳои воридгардида Ренети Симиренко, Стар кримсон 14,7-17,3% ва шаклҳои ёбӣ Х-30 аз 17,1 то 20,2% ҳос аст ва яке аз пайвастагиҳои муҳими биохимиявии меваҳои себ, туршӣ (кислотность) ба ҳисоб меравад, ки миқдори онҳо дар навҳои маҳаллии таҳқиқгардида 0,56-0,76%, дар навҳои воридгардида 0,30-0,76% ва дар шаклҳои ёбӣ 0,43-0,65%-ро ташкил додааст.

Аз рӯйи нишондиҳандаҳои ба даст овардашуда муаллиф қайд менамояд, ки навҳои интихобшуда манбаъҳои ба ҳисоб мераванд, ки барои корҳои селексионӣ бо мақсади ба вучуд овардани навҳои насли нав дар минтақаҳои афзалиятноки дорои иқтисодии баланди мутобиқшавӣ, ҳосилнокӣ ва сифати мева тавсия дода мешаванд.

**Дар боби панҷуми диссертатсия** – Таҳлили самаранокии иқтисодии павариши навҳои себ дар шароити водии Ҳисор оварда шудааст. Муаллиф қайд менамояд, ки самаранокии баланди иқтисодии парвариши навҳои себҳои маҳаллӣ, Чарсаксеб, Тирамоҳӣ, аз навҳои воридгардидаи Фуджӣ, Ренети Симиренко, Старкримсон ва Айдаред аз ҳисоби баланд шудани ҳосил, қобилияти мутобиқшавӣ ва фурӯши мева буда, даромаднокии истеҳсоли ин навъу шаклҳо аз 52 то 64,2%-ро ташкил медиҳанд.

**Дар хулоса** натиҷаҳои асосии таҳқиқоти илмии диссертант ҷамъбаст карда шудаанд.

**Наشري натиҷаҳои диссертатсия дар маҷаллаҳои тақризшавандаи илмӣ.** Дар асоси маводи диссертатсионӣ 1- тавсиянома, 8-мақолаи илмӣ, аз ҷумла 4 мақола дар нашрияҳои тақризшавандаи Комиссияи олии аттестатсионии назди Президенти Ҷумҳурии Тоҷикистон ба ҷоп расидаанд, ки мазмуну мундариҷаи асосии таҳқиқот ва таҳлилҳои гузаронидашударо дарҷ намудаанд.

**Мутобиқати ба расмӣ дарории диссертатсия ба талаботи Комиссияи олии аттестатсионии назди Президенти Ҷумҳурии Тоҷикистон.** Диссертатсияи Намозов Амонулло Каримхонович ба талаботи бандҳои 31,33,34 ва 35 “Тартиби додани дараҷаҳои илмӣ” (Қарори Ҳукумати Ҷумҳурии Тоҷикистон аз 30 июни соли 2021, таҳти №267 (минбаъд Тартиб) ҷавобгӯй мебошад. Муқаддима, мубрами мавзӯи таҳқиқот, дараҷаи таҳқиқотии мавзӯи илмӣ, робитаи таҳқиқот бо барномаҳо (лоиаҳо) ва

мавзуҳои илмӣ, мақсад ва вазифаҳои таҳқиқот, объекти таҳқиқот, мавзуи таҳқиқот, наwgониҳои илмӣ, аҳамияти назариявӣ ва амалии таҳқиқот, нуқтаҳои ба ҳимоя пешниҳодшаванда, дараҷаи эътимоднокии натиҷаҳо, мутобиқати диссертатсия ба шиносномаи ихтисоси илмӣ, саҳми шахсии доvtалаби дараҷаи илмӣ дар таҳқиқот, интишорот аз рӯи мавзуи диссертатсия, сохтор ва ҳаҷми диссертатсия тибқи муқаррароти Дастурамал оид ба тартиби барасмиятдарории диссертатсия ва автореферати диссертатсия (қарори Раёсати КОА-и назди Президенти Ҷумҳурии Тоҷикистон аз 31 март соли 2022, №3) таҳия гардида, моҳияти диссертатсияро дар бар гирифтаанд.

**Эродҳо ва пешниҳодҳо.** Бо вучуди иҷрои корҳои таҳқиқотии назаррас дар матни диссертатсия ва автореферати диссертатсия ба камбудию норасогӣҳо роҳ дода шудааст, чунончи:

1. Барои муайян кардани ҳосилнокии навъҳои себ, кадом тағпайвандҳо истифода бурда шуданд дар диссертатсия нишондода нашудааст, ки ин яке аз нишондиҳандаҳои муҳими рушди дарахтон мебошад.

2. Дар боби 3-юм, ҷадвали 3.1.7, оиди касалиҳои маналиоз як навъи себ маълумот оварда шудааст, барои чи ин касали дар дигар навъҳои себ омӯхта нашудааст.

3. Дар боби 4 зерқисми 4.2. Устувории навъҳои себ ба касалиҳои замбуруғӣ маълумот оварда шудааст, дар бораи ҳашаротҳои зараррасон ягон маълумот оварда нашудааст.

4. Дар зерқисми - 4.3. сарҳати 1-ум (саҳ.122) “Устувори ба хушкии растаниҳо махсусан аз таъсири ҳарорат” овардашудааст, ки нофаҳмо муалиф чиро дар назар дорад.

5. Ҳангоми омӯзиши давраҳои фенологӣ, марҳилаи оғози муғчабандӣ ва шаклири қайд нашудааст, ки он бояд ҳамчун давраи асоси ҳатман қайд мешуд.

6. Дар боби 5- ум самараноки иқтисодӣ оиди самаранокии себҳои маҳаллӣ ва хориҷӣ маълумот овардашудааст, локин себҳои ёбӣ самараноки парвариш маълумот нест.

7. Дар ҷадвали 3.4.11.(саҳ 79) гузариши марҳилаҳои гулкунӣ агар саршавӣ ва варама кардани муғчаро илова мешуд хуб мешуд.

8. Дар ҷадвали 3.7.14. навъи назорати як навъи себ Розмарини сафед гирифта шудааст, агар боз лоақал 2 навъи муҳлаташон гуногун ба навъҳои дигари себ назорати гирифтани хуб мешуд.


9. Дар матни диссертатсия ва автореферати дисертант ҳатогиҳои имлоӣ, техникӣ ва услубӣ мушоҳида шудаанд.

Ҳатоги ва эродҳои номбаршуда ислоҳшаванда буда ба сатҳи таҳқиқот таъсири манфӣ намерасонанд.

Кори диссертасиони Намозов Амонулло Каримхонович дар мавзуи “Омӯзиши агробиологии коллексияи навҳои себҳои маҳаллӣ, воридотӣ ва шаклҳои ёбоии онҳо дар шароити водии Ҳисор” аз рӯи муҳимият, аҳамияти назариявӣ амалӣ, навгонӣ, интишорот ва натиҷаҳои ба даст оварда ба талаботи Комиссияи олии аттестасиони назди Президенти Ҷумҳурии Тоҷикистон, аз ҷумла Тартиби додани дараҷаҳои илмӣ (Қарори Ҳукумати Ҷумҳурии Тоҷикистон аз 30 июни соли 2021, таҳти №267) оид ба додани дараҷаҳои илмӣ ҷавобгӯ буда, барои дарёфти дараҷаи илмии номзоди илмҳои кишоварзӣ аз рӯи ихтисоси 06.01.05 – Селексия ва тухминпарварии растаниҳои кишоварзӣ сазовор менуморам.

**Муқарризи расмӣ:**

дотсенти кафедраи агротехнология  
ва экологияи саноат-и ДПДТТ ба  
номи М.С. Осимӣ дар ш.Хучанд,  
номзоди илмҳои кишоварзӣ аз рӯи  
ихтисоси 06.01.07- Мевапарварӣ ва  
тоқпарварӣ



**Бойматов Тоҷибой Эргашевич**

Суроға: 735700, Ҷумҳурии Тоҷикистон, ш.Хучанд, хиёбони И.Сомонӣ, 226  
Тел: (+992) 92-882-40-31, 207900080 E-mail: [boymatovtojiboy@mail.ru](mailto:boymatovtojiboy@mail.ru)

**Имзон Т.Бойматов-ро**

таъдиқ менамоям: мудири шӯъбаи  
кадрҳои ДПДТТ ба номи академик  
М.С. Осимӣ дар ш.Хучанд



**Ёкубова М.А.**

12.03.2024 сол